

जवाहर लाल नेहरू शताब्दी समिति द्वारा प्रकाशित नेहरू शताब्दी खण्ड का कापी राइट

@@1693ख. श्रीमती सरला माहेश्वरी : क्या प्रधानमंत्री यह बताने की कृपा करेंगे कि :

(क) क्या जवाहर लाल नेहरू शताब्दी समिति द्वारा प्रकाशित नेहरू शताब्दी खण्ड का कापीराइट जवाहर लाल नेहरू मेमोरियल म्यूजियम फंड लाइब्रेरी को सौंप दिया गया है;

(ख) यदि हां, तो इसके क्या कारण हैं;

(ग) पुस्तक का कापीराइट का अधिकार एक स्वायत्तशासी संस्था को सौंप जाने के क्या कारण हैं; और

(घ) इसकी रायल्टी किस संस्था को मिलती है ?

कामिक, लोक शिकायत और पेंशन मंत्रालय में राज्य मंत्रों (श्रीमती मारघेट आल्वा) : (क) से (घ) चूंकि कार्यान्वयन समित एक अस्थायी संस्था थी और जल् ही इसे बंद किए जाने की संभावना थी तथा नेहरू शताब्दी खण्ड जवाहर लाल नेहरू पर एक कृति थी, अतः यह आवश्यक समझा गया कि इसका कापीराइट होल्डर एक ऐसा संगठन होना चाहिए जो जवाहरलाल नेहरू के आदर्शों को बढ़ावा देता हो। ऐसी एक संस्था जवाहर लाल नेहरू स्मारक संग्रहालय एवं पुस्तकालय है। अतः कार्यान्वयन समिति ने कापीराइट का अधिकार सरकार द्वारा निधिबद्ध स्वायत्त संस्था, नेहरू स्मारक संग्रहालय एवं पुस्तकालय को दिया। पुस्तक के मूल्य की 10% रायल्टी भी नेहरू स्मारक एवं पुस्तकालय को देय थी।

@@पूर्वतः अतारकित प्रश्न 1073, 10 सितम्बर, 1991 से स्थानान्तरित।

नेहरू शताब्दी समिति द्वारा राष्ट्रीय झंडे के भूल विकास के बारे में एक पोस्टर का प्रकाशित किया जाना

%1693ग. श्रीमती सरला माहेश्वरी : क्या प्रधानमंत्री यह बताने की कृपा करेंगे कि :

(क) क्या नेहरू शताब्दी समिति ने शताब्दी समारोह के अवसर पर राष्ट्रीय झंडे की उत्पत्ति और विकास के संबंध में एक पोस्टर प्रकाशित किया था;

(ख) क्या उक्त पोस्टर में मुद्रित झंडे के चित्र में रह गई किसी गंभीर भूल का पता चला है;

(ग) यदि हां, तो उसका ब्योरा क्या है और मामलों में किसकी जिम्मेदारी नियत की गई है; और

(घ) भूल को सुधारने के लिए क्या कार्यवाही की गई थी ?

कामिक, लोक शिकायत और पेंशन मंत्रालय में राज्य मंत्रों (श्रीमती मारघेट आल्वा) : (क) जी, हां।

(ख) से (घ) तत्कालीन भारत की स्वतंत्रता को 40वीं वर्षगांठ एवं जवाहर लाल नेहरू जन्म शताब्दी समारोह कार्यान्वयन समिति के ध्यान में पोस्टर में मुद्रित झंडे के चित्र में किसी गंभीर भूल को नहीं लाया गया था।

कम्प्यूटर प्रोसेसिंग से संस्कृत के ग्रन्थों का सिद्ध होना

@@@1693घ. श्री अश्विनी कुमार : श्री राघवजी :

क्या प्रधानमंत्री यह बताने की कृपा करेंगे कि :

(क) क्या देश-वदेश में कम्प्यूटर प्रोसेसिंग और नए कम्प्यूटर शोध कार्यों में संस्कृत को महत्ता सिद्ध होने लगी है;

%पूर्वतः अतारकित प्रश्न 1074, 10 सितम्बर, 1991 से स्थानान्तरित।

@@@पूर्वतः अतारकित प्रश्न 1250, 10 सितम्बर, 1991 से स्थानान्तरित।

(ख) क्या संस्कृत विज्ञान पर आधारित एकसप्टे सिस्टम जैसे आयुर्वेदिक एकसप्टे सिस्टम, ज्योतिष पर आधारित खनिज अन्वेषण और शैक्षिक निर्देशन, रोगों के निदान, शिल्प आदि के निर्यात की संभावनाएँ हैं; और

(ग) सरकार इन निर्यातोंमुखी विकास कार्यों के लिए कब तक एक समयबद्ध योजना शुरू करने का विचार रखती है;

कामिक, लोक शिकायत और पेंशन मंत्रालय में राज्य मंत्री (श्रीमती मारपेट आल्वा) : (क) और (ख) कम्प्यूटर संसाधन के लिए संस्कृत के प्रयोग पर अनुसंधान का कार्य देश के साथ-साथ विदेशों में भी किया जा रहा है।

संस्कृत विज्ञान पर आधारित विशेषज्ञता प्रणालियों जैसे कि आयुर्वेदिक विशेषज्ञता प्रणाली, ज्योतिष पर आधारित खनिज पदार्थों के अन्वेषण तथा अन्य विशेषज्ञता प्रणालियों जैसे कि शैक्षणिक मागदर्शन, रोगों का निदान, शिल्पकला आदि का निर्यात इस बात पर निर्भर करेगा कि विदेश में ऐसी प्रणालियों की मांग कितनी है।

(ग) इस समय संस्कृत विज्ञान पर आधारित विशेषज्ञता प्रणालियों के निर्यात का कार्यक्रम आरम्भ करने का कोई प्रस्ताव नहीं है।

चुनावों की घोषणा के पश्चात् अधिकारियों का स्थानान्तरण

८1693ड. श्री राम सिंह राठवा : क्या प्रधान मंत्री यह बताने की कृपा करेंगे कि :

(क) 1991 के चुनावों के दौरान चुनाव से संबंधित आचार संहिता लागू हो जाने के बाद भी कितने अधिकारियों का स्थानान्तरण किया गया;

८पूर्वतः प्रतारकित प्रश्न 1300, 11 सितम्बर, 1991 से स्थानान्तरित।

(ख) इस प्रकार स्थानान्तरित किए गए अधिकारियों के नाम तथा पद क्या-क्या हैं तथा उनका किस-किस क्षेत्र से किस-किस क्षेत्र में स्थानान्तरण किया गया है; और

(ग) क्या सरकार ऐसे अधिकारियों द्वारा किये गए कार्यों की समीक्षा करने पर विचार कर रही है?

कामिक, लोक शिकायत और पेंशन मंत्रालय में राज्य मंत्री (श्रीमती मारपेट आल्वा) : (क) और (ख) यह सूचना केन्द्रीकृत रूप से नहीं रखी जाती है।

(ग) आचरण संहिता में चुनावों से प्रत्यक्ष रूप से जुड़े हुए अधिकारियों के सिवाए प्रशासनिक कारणों से स्थानान्तरण किए जाने पर पुरो तरह से प्रतिबंध शामिल नहीं है। इसलिए सभी स्थानान्तरणों की आम पुनरोक्षा करना अपेक्षित नहीं है।

**Curtailling of import of edible oils**

६६1693-F. SHRI R. T. GOPALAN: Will the PRIME MINISTER be pleased to state:

(a) whether Government propose to curtail the import of edible oils in view of one bumper crop of oil seeds and to encourage the use of indigenous vantspati oils; and

(b) if so, the steps being taken by Government in this regard?

THE MINISTER OF STATE IN THE MINISTRY OF CIVIL SUPPLIES AND PUBLIC DISTRIBUTION (SHR KAMALUDDIN AHMED): (a) and (b) The import of edible oil has been suspended by the Government since April, 1991.

६६Previously unstarred Question 1702 transferred from the 13 September, 1991.